

Üýtgeşik kesel

Category: Goşgular, Kitapcy
написано kitapcy | 26 январь, 2025
Üýtgeşik kesel ÜÝTGEŞIK KESEL

Reňgi-roýum ýitip barýar ýüzümden,
Sensiz – bu keseli ýeňmeli boldum.
Allergiýadyr diýp, dünýäm düzünden
Senden başga, ähli gülleri ýoldum.

Elim gymyldanok, aýak ýöränok
O nädip?!
(Döweniň ýürekdi ahyr!)
Şol kesel-ä barlygyňda döränok,
Emma ýoklugyňda edäýdi – şahyr.

Hassa deý ýatamok, ýöne barybir
Gussalar görmäne her gün gatnaýar.
Bu keselde geçýän günleň bary – bir,
Her gün täze güneş dogup, batmaýar.

Şol kesel müdümi ykbalym çözdü,
Şol keseldi sekuntlary sanadan.
Lukmanlar derman diýp, adyňy ýazdy,
Käşgä tapyp bolsa, dermanhanadan...

Ylham GURBANALYÝEW.

28.02 Goşgular